



# Il-Belt VICTORIA

Rivista mahruġa mill-Parroċċa ta' San Ġorġ • Għawdex



Lulju - Awissu 1999

NRU. 109

## Messagg mill-Arcipriet

Gheżiż Insara Ġorġjani!

Mill-ġdid qed ninghataw l-okkażjoni li nifirhu b'San Ġorġ u niftaħru bih.

Nifirhu bih għax San Ġorġ hu r-rigal ta' Sidna Gesù Kristu lilna: Kienet il-Providenza Divina li waslet l-Isem Qaddis tiegħu fostna u riedet li jkun il-Patrun u l-Protettur ta' gżiritna u niesna.

Niftaħru b'San Ġorġ għax minn mindu ġie fostna sar "tagħna", wiehed minnha, donnu Għawdx i bħalna, membru tal-familja bir-ritrat tiegħu qalb ir-ritrati ta' l-gheżiż tagħna. San Ġorġ għandu dik l-attrattiva misterjuża li min jisma' bih u jsir jafu, imqar ftit, jispjiċċa nnamrat minnu. Tant hu hekk li kull min jiltaqa' miegħu jipprova jikkapparrax: Għal bosta Nglizi hu Ingliż imwielied l-Ingilterra; għall-Għarab hu bin l-Gharabja jekk mhux ukoll Musulman, għall-Insara orjentali hu qaddis minn nisilhom u li jgħolli sas-sama gieħhom u li hadd m'hu se jehodulhom. Speċjalment l-occidentalii!

Imma San Ġorġ hu wirt li ma jkieniex bil-taqsim, anzi jkber. Min jirtu ma jirit biċċa minnu imma jiret il-misteru sħiħ tiegħu sakemm saħansitra jsir parti mill-jaħja, mill-kultura u mill-identità tiegħu. Din hi karatteristika partikolari tal-misteru ta' San Ġorġ: San Ġorġ mhux biss

Nisrani li għex f'ċertu żmien imma hu ukoll simbolu Kristjan li jinfletthem kull żmien.

Imma ta' xhiex hu simbolu San Ġorġ? Hu simbolu ta' Kristu is-Sid tiegħu u tagħna; il-Feddej tiegħu u tagħna; l-Imhabba tiegħu u tagħna. Il-qawwa li tidher f'San Ġorġ Martri tkellimna primarjament mhux dwar San Ġorġ innifsu imma dwar il-qawwa divina ta' Gesù Kristu. Il-ġmiel li jzejjen lil San Ġorġ ixandar il-ġmiel divin ta' Gesù Kristu. Il-ġlorja li biha hu mdawwar San Ġorġ hi l-istess ġlorja divina li tidli minn Gesù Kristu.

Għalhekk, San Ġorġ li kien qaddej ta' Kristu dment li għex il-hajja qasira tiegħu fuq l-art, għadu anki illum, meta jinsab ġlorjuż fis-sema, qaddej ta' Kristu permezz tat-testimonjanza evangelika tiegħu li l-Knisja ma nsiex, permezz tat-tagħlim li jagħtina bl-eżempju tal-virtujiet tiegħu li l-Knisja tghożż u permezz ta' l-interċessjoni setghana tiegħu li l-Knisja universali tfittex.

Mhux ta' b'xejn li San Ġorġ hu Qaddis ta' dejjem. Mhux ta' b'xejn li l-qima lejhi hi universali u ma qatgħet qatt. Mhux ta' b'xejn li, għalkemm għex fostna madwar 1700 sena ilu (fis-sena 2003 jahbat ż-17 il-centenarju mill-martirju ġlorjuż tiegħu), San Ġorġ għad għandu x'għidilna dwar il-Fidi Nisranija u kif għandna ngħixuha.

Għandna mitt elf raġun nifirhu b'San Ġorġ u niftaħru bih. U hekk se nkomplu nagħmlu aħna u l-generazzjonijiet Insara ta' wraġna fil-



millennju Nisrani ġdid li dalwaqt jibda. Il-festa ta' din is-sena tikkonkludi millennju Nisrani Għawdx kollu kemm hu Ġorġjan. Ejjew, mela, niċċelebrawha bil-Fidi li l-generazzjonijiet ta' qabilna jixtiequ jaraw fina. Jekk nagħmlu hekk inkunu qed inharsu tradizzjoni għażiża ta' serjeta', dinjita' u eżemplarita' li tagħmluna unur.

Il-festa ta' San Ġorġ hi fuq kollox festa ta' ġol-knisja. Il-mument l-aktar importanti huma dawk tal-Liturġija. Għalhekk l-attenzenza u l-partecipazzjoni tagħna ikoll i- tfa!, żgħażaġh u adulti - għall-funzjonijiet liturġiċi li jsru ġol-bażilika huma s-sinjall ta' festa li jkun jixriqilha tisseejjah "ta' San Ġorġ".

Mons. Ġużeppi Farrugia  
Arcipriet

## IL-FESTA T-TAJBA LIL KULHADD

**IL-BELT VICTORIA****RIVISTA TA' KULL XAHREJN**Ufficiju Editorjali: **CENTRU PARROKKJALI SAN GÖRG**

Triq il-Karita', Victoria, Għawdex.

Tel : 55 63 77 • Fax: 55 69 81

Email: sangorg@vol.net.mt

Website: www2.vol.net.mt/org/sangorg

**MEMBRI GÖDDA FIL-KOMUNITA' PARROKKJALI**15.06.99: **NICOLE**

bint Michael Buttigieg u Daniela nee' Lanzon

20.06.99: **PAULA**

bint Christopher Thornton u Romina nee' Vassallo

20.06.99: **JUSTIN**

iben Francis Cauchi u Joann nee' Mejlak

20.06.99: **SAMUEL**

Iben George Aquilina u Maria nee' Calleja

04.07.99: **STEPHANIE**

bint Dr. Victor Curmi u M. Pauline nee' Azzopardi

**INGHAQDU FIS-SAGRAMENT TAŻ-ZWIEĠ**

05.06.99: John Lewis Grima u Maria Grech

19.06.99: Mark Anthony Busuttill u Monica Borg

26.06.99: James Vella u Carmen Attard

10.07.99: Godwin Curmi u Sharon Xerri

11.07.99: Felix Zammit u Marla Gauci

**MARRU JINGHAQDU MA' KRISTU RXUXTAT**

16.05.99: Gużeppe Gauci

07.06.99: Joseph Mariano

01.06.99: Guża Attard

10.06.99: Gōrg Attard

03.06.99: Carmela Vella

13.06.99: Maria Borg

**RADJU TAL-PARROCCA**

Hemm il-Hsieb li jitwaqqaf Radju tal-Parrocca. Sakemm morna għall-istampa kienet qed issir hidma kbira biex dan ir-radju jibda jxandar fil-bidu tal-festa ta' San Gōrg.

Minn dan l-istazzjon hemm il-hsieb li jixxandru diversi programmi ta' interess kulturali, rikreattiv u reliġjuż, fosthom quddies ta' kuljum, u kollegamenti diretti mal-festi interni u esterni għall-benefiċċju ta' l-anzjani u l-morda taghna.

Diga kienu diversi dawk li taw kontribuzzjoni fil-flus għall-ispejjeż meħtieġa, u hafna lesti li joffru l-għajnjuna taghnom meta jibda jxandar. Oħrajn interessati li jgħinu għandhom jkellmu lil Dun Effie Masini.

**IR-RADJU TAL-KOMUNITA'**  
**LEHEN IL-BELT VICTORIA**  
 SE JXANDAR FUQ IL-FREKWENZA  
**104 FM STEREO**

**KORREZZJONI:** Nixtiequ ninformaw lil min iġemma 'ir-rivista li l-ahhar erba' hargiet, bi zvieta, ġew mogħtija numru żbaljat. In-numru ta' dawn il-hargiet kellohom ikunu dawn:  
 Sett/Ott.-Nov./Dec. 1998 Nru. 104 - 105  
 Jannar - Frar 1999 Nru. 106 • Marzu - April 1999 Nru. 107  
 Mejju - Ġunju 1999 Nru. 108

**Editorjal****HAREĠ REBBIEH BIEX JIRBAH**

Taht wiehed mill-kwadri tal-koppla maestuza tal-Bażilika taghna, propriu taht il-kwadru tan-nofs, insibu kliem bil-Latin li huwa vers mill-Ktieb ta' l-Apokalissi, li jfisser: "Hareġ Rebbieh biex Jirbah".

Dawn l-erba' kelmiet jixirqu bil-kbir lill-Patrun tal-Paroċca taghna u tad-Djoċesi San Gōrg Megalomartri. Hareġ rebbieh meta sselet kontra d-dinja ta' madwara u ma waqax vittma tat-tentazzjonijiet li niltaqghu magħhom ta' kuljum. Hareġ rebbieh fuq il-ġibda lejn il-ġid tad-dinja, anzi qassam ġidu lill-foqra ta' żmien. Hareġ rebbieh mill-kilba għal poter u qawwa li kull bniedem jista' faċilment jinqabad fiha. Fuq kolloxx, hareġ rebbieh waqt il-martirju tiegħu għax minkejja s-sagrifiċċju u t-tbatijiet kbar li kellu jsorfi, ma ħadax il-Fidi tiegħu l'Ġesù Kristu.

U wara dawn ir-rebbiet li għamel San Gōrg tul hajtu, għamel rebbiet li ilhom sejrin għal dawn l-ahhar sbatax-il sekl. "Hareġ rebbieh biex jirbah". U hekk għamel! Rebah l-ewwelnett il-glorja tas-Sema u żgur li nġhata l-ikbar ġieħ u glori minn Alla l-Missier. Izda minn dak in-nhar tat-twelid tiegħu għas-sema baqa' jirbah San Gōrg. Baqa' jirbah il-qlub tal-fidlii Nsara. Baqa' j'sahhah u jqawwi l-Fidi ta' hafna matul is-sekli li għaddew. San Gōrg, baqa' u ser jibqa' jirbah, anke fil-Millennju li ġej.

Ser ikompli jirbah lil ta' warajna u lil ta' warajhom. Ser jibqa' jkun l-Ispirazzjoni ta' hafna u hafna Nsara li ser jgħixu hajjithom fuq il-mudell ta' hajtu. Ser jibqa', San Gōrg, ikun l-Ispirazzjoni ta' bosta u bosta fil-qasam ta' l-arti. Ser jibqa' ukoll għall-millennju li ġej, il-Protettur għaziż taghna. U bħalma harisna fl-imġhoddi hekk ser ikompli jagħmel għal li ġej.

Izda ahna wkoll irridu nagħlu l-parti taghna. Irridu niggieldu biex nirbu. Irridu ngħixu hajja Nisanija awtentika, minkejja kull tfixkil li tipprezentalna l-era moderna. Jekk jirnexxielna nagħmlu dan ahna wkoll noħorġu rebbieha u nirbu l-premju mwiegħed ilina mis-Sinjur taghna Ġesù Kristu. Dan hu l-awgurju taghna għall-Komunita' Parrokkjali, għall-emigranti, għaž-żgħażaġh u għat-ftal, għal-familji taghna.

**VIVA SAN GÖRG MARTRI****XOGHOL TA' TISWIJA  
FIL-KOPPLA**

Qed isir xogħol ta' tiswiya urgenti minn barra fil-koppla tal-Bażilika taghna. Ix-xogħol ta' *scaffolding* qed jieħu hsiebu Ivan Galea. Huwa ttmatt li dan ix-xogħol jitlestha qabel jgħaddi dan is-sajf.



## SENA TA' IMPENJI PRESTIĠĠJUZI GHAL "CHORUS URBANUS"

Minbarra l-impenji fil-Bażilika ta' San Ġorġ, il-Chorus Urbanus jonora wkoll skeda ferm impenjattiva fl-attività kuncertistika Maltija. Fost impenji oħra bejn l-aħħar tal-19 u l-ewwel xhur tas-sena kurrenti, insibu li l-Kor kien protagonista f'diversi attivitajiet kulturali ta' l-oġġa kwalità u prestiġġu kemm f'Malta kif ukoll f'Għawdex. Dan hu xhieda ta' l-ism u l-fama li jgawdi l-Chorus Urbanus, isem li ntlahaq bil-perseveranza u d-dedikazzjoni tal-koristi, kif ukoll bil-hila, teknika u dioxiplina tas-Surmast John Galea.

Il-Chorus Urbanus kien mistieden mill-Banda 12th May ta' Haż-Zebbuġ, f'Malta, biex jiehu sehem f'serata commemorattiva fl-okkażjoni tal-festi nazzjonali li saru biex jiġi mfakkar is-sehem tal-poplu Żebbuġi fil-qawmien tal-Maltin kontra l-Franċiżi. Il-Kor kanta l-"Choral Overture Xerri u Karwana" tas-surmast Adeodato Gatt. Dan ix-xogħol iku ma jiġi esegwit għal xi snin minhabba l-parti mpenjattiva li għandu l-kor. Pero' din l-ifsida ġiet meġġubha bl-unuri kollha u għal dab'oħra l-kor kabbar l-istima li jgawdi fil-gżejjer Maltin.

Nhar l-Erbgħa 11 ta' Novembru 1998, il-Kor esegwa kuncert ta' muzika korali lil MusikFreunde Gesellschaft fil-lukanda de luxe L-Imġar Hotel. Il-kor kanta muzika korali operistika kif ukoll b'ċeġħ oħra mir-repertorju klassiku tiegħu. Fimkien mas-solisti Yvonne Galea, Noel Galea, Mario Portelli u Espedito Hill, hadu sehem ukoll l-aħwa Frank u George Camilleri. Fi tmien il-kuncert il-kor fuq l-insistenza ta' l-udjenza preżenti gie mgieġħet ikanta mhux inqas minn darba erba' numri bħala 'encore'. Il-kompetazzjoni tal-vuċijiet kif ukoll l-osservazzjoni tad-dinamika kien fuq fomm kulhadd.

F'Għawdex ukoll il-Kor kien impenjat f'żewġ attivitajiet kulturali. Bħala parti mill-festi Centinarij tal-150 sena ta' l-istatwa ta' l-Immakulata Kuncizzjoni, il-Kor ha sehem f'Akkademya Mużiko-Letterarja li saret fil-knisja tal-patrijiet Franġiskani Konventwali nhar is-6 ta' Diċembru 1998, taht il-presidenza tal-mistieden ewlieni I-E.T. il-Kardinal Jose' Sanchez. Il-Kor kien mogħti wkoll l-inkarigu mill-Kunsill tal-Kultura f'fimkien mal-Kumitat Festi Nazzjonali u Popolari, biex itella' programm commemorattiv għal Jum ir-Repubblika. Fimkien mas-solisti, il-Kor kien preċiż u puntwali fl-impenji tiegħu biex

ikkontribwixxa serata mill-aqwa.

Imma l-aqwa tlett impenji għall-Kor kien jinkludu bla dubju ta' xejn iż-żewġ Kuncerti ma' l-Orkestra Nazzjonali mmexxija mis-Surmast John Galea, lu hu wkoll wiehed mir-'rotating conductors' ta' l-orkestra. L-ewwel kuncert itella' fis-Sala Sir Teri Zammit, għewwa l-Univesita' ta' Malta nhar it-Tlieta 9 ta' Diċembru 1998. Fimkien mal-Chorus Urbanus ha sehem ukoll il-Kor Voci Angeliche tas-Santwarju tax-Xagħra. F'dan il-kuncert, il-parti konklusiva giet afdata f'idejn is-solisti Yvonne Galea u Noel Galea li f'fimkien maż-żewġ korijiet tad-remint kommoventi ta' numru ta' għanjiert tal-Milied li ġew orkestrati għall-okkażjoni mis-surmast Galea.

Anke l-kritiċ tal-gazzetti lokali fahru l-moħ kif ġew esegwiti dawn il-'carols'. L-arrangamenti mużikali tas-Surmast Direttore laqta wkoll widnejn il-kritiċi, li fahru l-teknika li giet uzata biex jinkisbu l-aqwa effetti u kuluri kemm fl-orkestra, kif ukoll fil-kor. Din il-parti tal-kuncert reġġħet giet esegwita f'kuncert grandjuż tal-Milied li l-orkestra Nazzjonali ta' fil-Bażilika Marjana tax-Xagħra, nhar il-Hamis, 17 ta' Diċembru 1998. Dan il-kuncert sar taht il-patroċinju ta' l-E.T. Dr. Ugo Mifsud Bonnici, li matulu nfethet il-kampanja tal-Community Chest Fund għewwa l-gżira Għawdxija. Għal darb'oħra l-korijiet taw interpretazzjonijiet mirquma li milqughu b'applawsu kbar. L-akustika tas-Santwarju ghenet biex kul sezzjoni tinstema' l'impida u fina. Stajna nunnutaw s-sens ta' sodisfazzjoni li kellu l-pubbliku li honoq kull rokna tal-Knisja. Anke saħansitra ġriet il-kelma fost l-udjenza barranija preżenti, li dan il-kuncert kien wiehed ta' klassi għolja ferm u hafna kien u tal-fehma li dan il-kuncert ser jibqa' fost l-aqwa kuncerti li saru tal-tip tiegħu

għewwa gżirina. Spikka hafna l-kontrast qawwi bejn il-mumentu meqjusin ta' hlewwa liema bħala ma' l-oħrajn maestuzi u ta' qawwa mingħajr ebda vuci ma tissupera lill-oħra. Illum il-gurnata, dawn il-kontrasti saru sinonimi mal-Chorus Urbanus.

Matul ix-xahar ta' Frar b'dew għaddejjin sessjonijiet intensivi ta' preparamenti għal dak li gie deskritt mill-media lokali bħala il-'highlight' ta' l-ewwel edizzjoni tal-Manoel Theatre Opera Festival. Għal din l-okkażjoni l-kor kien impenjat bis-shih fir-'revival' tal-'Messa de Rohan' ta' Nicolo' Isouard. Din il-quddiesa miktuba għal solisti, kor SATB u orkestra giet miktuba fl-1795 u ma jidherx li giet esegwita għalif għall-ewwel darba f'dik is-sena. Is-Surmast John Galea kien inkarigat mit-Teatr Manoel biex jagħmel edizzjoni kritika u Prattika, bir-rigur xjentifiku li din tiplika, biex din il-quddiesa tkun tista' tiġi esegwita fl-żminijiet ta' illum. Għal dab'oħra l-Chorus Urbanus kien afdat bil-parti korali biex f'fimkien mas-solisti Yvonne Galea (Sopran), Masako Tanaka Protti (Mezzosopran), Sutornu Owma (Tenor) u Noel Galea (Bass) tagħna serata li fi kliem il-kritiku ta' l-arti tal-gurnal "Sunday Times of Malta" Cecilia Xuereb, giet deskritta bħala "Remarkable Isouard". L-udjenza, li fil-parti l-kbira tagħna kienet frustiera, u li ġew apposta għal din ir-rappreżentazzjoni, honoq kul spazju f'St. Paul's Anglican Cathedral fil-Bel Valletta. Is-solisti, kor u orkestra kien u f'vena mill-aqwa u stajna nduq l-benna tal-wirt kulturali kbir li hallewina kompożituri Maltin li għamluna għe. Il-Kor kien eċċellenti u dioxiplinat kemm fl-entrati u kif ukoll fl-osservazzjoni tad-dinamika. Dan hu frott l-impenn u s-serjeta' li l-membri kollha wrew biex dan ix-xogħol seta' jitwettaq bl-interpretazzjoni adatta għal perijodu li fih inkatbet din il-quddiesa. Minn naha tiegħu l-pubbliku wera l-apprezzament tiegħu

billi nġġħat ovazzjoni għal madwar seba' minuti u nofs u saħansitra kellha terġa' tiġi esegwita l-aħħar parti tal-Credo bħala 'encore'. Hija haga certa li l-Madd 7 ta' Marzu 1999, ser jittneżżel fl-annali tal-Chorus Urbanus b'ittri tad-deheb bħal wiehed mill-avvenimenti singolari fl-istorja riċenti tiegħu.

Is-servizz li l-Chorus Urbanus qed jiġi mitlub jagħti fl-isfera kulturali tal-gżejjer tagħna juri maturita', dedikazzjoni u kompetenza. Huwa rżultat ta' mħabba lejn l-arti korali, sagrifċju, hidma intensiva u direzzjoni mill-aqwa. ●



Mro. John Galea jiddireġi l-Orkestra Nazzjonali f'fimkien mal-Korijiet Chorus Urbanus u Voci Angeliche fil-Bażilika tax-Xagħra.



Lejn Is-Sena 2003

# SAN ĠORĠ MARTRI: MUDELL TA' HAJJA NISRANIJA



Pittura ta' San Ġorġ - Modica (Sgallija)

**DUN ĠUZEPP GAUCI**, mill-kollezzjoni tiegħu "San Ġorġ fl-Arti u fil-Kultura" jagħtina taġġir dwar il-kult ta' San Ġorġ f'xi bliet ta' l-Italja.

Tliet snin oħra, fit-23 ta' April 2003, inkunu qed niċcelebraw is-17-il centinarju tal-Martri ta' San Ġorġ. U meta ngħid "niċcelebraw" niħem mhux biss aħna l-Għawdxin li naqmu lil San Ġorġ bħala patrur tad-Djoċesi taġġna, iżda wkoll hutna l-Qormin ta' Malta, u tant u tant komunitajiet mexerrdin mad-dinja kollha li jgħimu lil San Ġorġ Martri bħala Patrur u Protettur taġġhom. Huwa kwazi impossibbli li telena lil dawk kollha li jaqmu lil San Ġorġ fid-dinja kollha. Iżda f'din il-kitba qasira tiegħi, se nsemmi fil-qosor xi postijiet fl-Italja li magħhom kelli korrispondenza f'din l-aħhar sena, f'relazzjoni mal-kollezzjoni li għandi dwar "San Ġorġ fl-Arti u fil-Kultura". Mit-taġġir li nikseb qed jirnexxieli dejjem aktar insaħħah il-preswazjoni tiegħi kemm hawn popli li sabu f'San Ġorġ Martri ideja ta' hajja tassew nisranija.

## LOCOROTONDO (Bari)

Kull min jivvaggja ma' l-Ajruplani ta' l-"Alitalia" u ma' l-ikel jitleb fl-ixkun imbid, jingħata wieħed bit-tikketta bix-xbieha ta' San Ġorġ fuq iż-żiemel u bil-kitba "Casale San Giorgio". Dan hu l-isem antik li kellu l-Comune ta' Locorotondo fil-provinċja ta' Bari, fl-Italja. Il-bidu tal-

patronat ta' San Ġorġ f'dan il-post hu antik hafna u l-Knisja Parrokkjali ta' Locorotondo, dedikata lil San Ġorġ Martri, tissemma diga f'dokument tal-1195. L-ewwel abitanti ta' Locorotondo riedu jaldaw ruhhom fil-harsien ta' San Ġorġ biex jissahhu fil-fidi nisranija, imma fuq kolloxx, biex ikunu mharsa mill-perikli kbar li fihom kienu jinsabu n-nies ta' dawk l-inhawi. Dan kollu, in-nies ta' Locorotondo għadhom jagħtu xieħda għalih sa llum, meta kull 22 ta' April, lejliet il-Festa ta' San Ġorġ, jingabru fil-Knisja tiegħu flimkien ma' l-Awtoritajiet u l-Assoċjazzjonijiet civili u militari tal-belt, għaċ-ċerimonja msejja tad-"dono", li fiha jgħaddu r-rieda tagħhom li jibqgħu taħt il-harsien ta' San Ġorġ.

## S. GIORGIO A CREMANO (Napli)

Fil-Provinċja ta' Napli hemm il-Comune ta' San Giorgio a Cremano. Il-kelma Cremano tfakkur li dan il-post, qrib hafna tal-Vesuvju, kemm-il darba għadda mill-esperjenza tal-hruq ("cremare" = taħraq), ta' dan il-vulkan. L-aħhar esperjenza kienet dik tat-18 ta' Marzu 1944, meta l-Vesuvju qam mir-raqda tiegħu u fit-22 ta' Marzu, il-lava taħraq b'diet toqrob sewwa lejn San Giorgio a Cremano. Il-poplu għadda l-lejl fil-Knisja jitleb. L-istatwa ta' San Ġorġ u ta' l-Immakulata ġew esposti għall-qima tal-poplu. Fis-2.00pm, meta l-tħeddida tal-Vesuvju kibret, instema' id-daqq tal-qniepen u kif għamlu l-l-1872, is-Sindku u l-Kappillan tal-post mexxew purċissjoni biz-żewġ statwi lejn fejn il-lava taħraq kienet diga b'diet tħedd id-djar ta' San Giorgio a Cremano. Kif waslu, il-Kappillan Dun Ġorġ Tarallo, bi kliem imqanqal heġġe lill-fidli għal att ta' Marija u ta' fidi qawwija fil-harsien ta' Marija u ta' San Ġorġ. Il-poplu għajjat: "Viva l-Madonna Viva San Ġorġ!" U dak il-hin stess il-lava waqfet fejn kien hemm l-istatwi ta' l-Immakulata u ta' San Ġorġ. Sa llum, il-poplu ta' San Giorgio a Cremano għadu jfakkur din l-okkazzjoni bil-"Festa Patronale della Lava" li ssir f'Ġunju ta' kull sena, u li fiha tingħata qima speċjali lil San Ġorġ, minbarra dik li tingħata fil-Festa tat-23 ta' April.

## BONATE SOTTO (Bergamo)

Fil-Comune ta' Bonate Sotto, fil-Provinċja ta' Bergamo, hemm Knisja ta' San Ġorġ Martri li l-oġġini tagħha hi mitlufa fiż-żmien. L-ewwel hjiel dokumentat dwarha hu dak tal-Vista Pastorali ta' l-Isqof ta' Bergamo, Mons. Vittore Soranzo, li saret fis-6 ta' Mejju 1550. Iżda l-eżistenza ta' Knisja dedikata lil San Ġorġ, f'dan il-post, hi msemmija f'dokument ta' l-4 ta' Jannar 1068. Dwar il-Knisja ta' San Ġorġ ta' llum insbu miktub li l-poplu ta' Bonate Sotto, imħares mill-pesta ta' l-1630 wiegħed, fiż-żmien il-paċi fl-1640 bona, u fiż-żmien il-

għwerra fl-1728 sebbah. Din il-Knisja, imbagħad, ġiet ikkonsagrata mill-Isqof ta' Bergamo, Girolamo Grumelli, fit-22 ta' Mejju 1740. F'Bonate Sotto, hemm istituzzjoni soċjali li tgħin lill-familji fi hteġa, u li għib l-isem "Mutua Sanitaria di San Giorgio"; bl-istess isem ta' San Ġorġ hi għaqda sportiva taċ-ċiklizmu, filwaqt li "Bosco San Giorgio" hi żona kbira kollha sigar fejn id-dilettanti tant-natura jsibu l-mistrieħ taġġhom. Il-Knisja ta' San Ġorġ ta' Bonate Sotto hi llum gawhra ta' Arti, espressioni mill-isbah ta' l-imħabba tal-poplu lejn il-patrur tiegħu, San Ġorġ Martri.

## MELPIGNANO (Lecce)

San Ġorġ hu wkoll patrur ta' Melpignano, fil-Provinċja ta' Lecce. Il-Melpinjani huma devoti kbar ta' San Ġorġ u jqimuh bis-sih matul is-sena kollha, l-aktar fil-ġum tat-23 ta' April. Jirrakkontaw li snin twal ilu, in-nies ta' Conigliano d'Otranto, belt qrib ta' Melpignano, fejn San Ġorġ hu wkoll il-Patrur u fejn issir fiera kbira f'jum San Ġorġ, talbu lin-nies ta' Melpignano biex jagħtuhom l-istatwa ta' San Ġorġ għall-Festa. Naturalment, il-melpinjani ma riedux għax kellhom il-Festa taġġhom. Imma dawk ta' Corigliano marru bi għarhom l'Melpignano u hadu bil-forza l-istatwa ta' San Ġorġ tal-melpinjani. Iżda kif waslu biex jidhru l-Corigliano, l-istatwa ta' San Ġorġ saret tant tqila li hadd ma setta' jgorrha aktar. Reġġhu u reġġhu ppruvaw, imma l-istatwa ta' San Ġorġ kienet tkun halifa f'Melpignano u tqila l-Corigliano. B'hekk kollhadd għaraf li San Ġorġ ried jibqa' f'Melpignano fejn għadu sa llum u fejn hu meqjum b'għozza kbira mil-melpinjani.

## DALMINE (Bergamo)

Knisja oħra ta' San Ġorġ li hi antika hafna, hi dik ta' Dalmine fil-Provinċja ta' Bergamo. Mhux magħruf meta u minn min giet mbinja din il-Knisja. Iżda hu żgur li kienet teżisti fl-1155, għax tissemma mill-Papa Adrijanu IV, fil-Bulla mibgħata lill-Kappillan ta' Pontirolo li mill-Vigjarat tiegħu, kienet taġġmet parti Dalmine. Din il-Knisja ta' San Ġorġ, flimkien mal-Monasteru li kien hemm magħha, kienu proprjeta' tal-Kanonici Lateranensi bejn l-1488 u l-1785. Fis-27 ta' Settembru, S. Karlu Borromeo, Arcisqof ta' Milan, għamel il-Vista Pastorali f'dil-Knisja ta' San Ġorġ, filwaqt li fit-12 ta' Ġunju 1614, saret il-Vista Pastorali mill-Kardinal Federigo Borromeo, Arcisqof ta' Milan. F'din ta' l-aħhar naqraw li dak in-nhar tal-Vista, fil-Knisja ta' San Ġorġ, kien hemm pittura ta' San Ġorġ ma' S. Rokku. Kien fl-1783/84 li bi tħem bejn l-Imperatur ta' l-Awstrija, Ġużeppi II u r-Repubblika ta' Venezia, gie stabbilit li l-limiti tad-Djoċesijiet għandhom jkun jaqbel ma' dak



tal-Provincia, li din il-Knisja ta' San Ġorġ fil-Comune ta' Dalmine, saret tifforma parti mid-Djoċesi ta' Bergamo, kif għadha sa llum.

**MILAN**

Fil-qalba ta' Milan, sewwawew f'Via Torino, hemm Knisja antika hafna ta' San Ġorġ, imsejha "San Ġorġio al Palazzo". Din il-Knisja ta' llum hi riżultat ta' hafna grajjet storiċi u fatti artistici. Skond tradizzjoni antika, kien San Natale, Arcisqof ta' Milan, li wassal għad-trmieri ibini ta' din il-Knisja u ddedikaha lil san Ġorġ Martri fis-sena 747. Qrib hafna ta' din il-Knisja kien hemm il-Palazz Imperjali mibni minn Maximianus Herculeus (286-305), u minhabba l'hekk dil-Knisja ssejhet "al Palazzo", jiġifieri, hojejn il-Palazz. Fil-bidu tas-Seklu 17, il-Kardinal Federigo Borromeo, ha hsieb dil-Knisja u wettaq fiha xoghlijiet importanti taht it-tmxixja ta' l-arkitekt magħruf, Francesco Maria Richino (1584-1658). F'din il-Knisja, Bażilika u Kollegjata, hemm meqjum il-gisem ta' San Natale, Arcisqof ta' Milan, li l-Festa tiegħu ssir fit-13 ta' Mejju. Minhabba r-relazzjoni li hemm ma' l-editt ta' Milan tas-sena 313, li bih l-Imperatur Kostantinu ta' Hilberta' lill-Knisja Kattolika, f'din il-Knisja ta' San Ġorġio al Palazzo, madwar il-koppja, hemm kibba bil-Latin li tgħid: "San Ġorġ, Patron u titular tal-Milizia Kostantinjana, itlob għalina".

**TREVIOLU (Bergamo)**

Il-qima lejn San Ġorġ fi Treviolo, Provincia ta' Bergamo, kienet sa minn dejjem imhawla sew fil-qlub tal-fidili, u ċelebrata b'sollennita' partikulari fil-eqreb Madd għat-23 t'April. Fic-ċelebrazzjonijiet li saru fit-18 u d-19 t'April 1903, biex ifakku s-16-il centinarju mill-Martirju ta' San Ġorġ, Mons. Carlo Castelletti, waqt il-Panigierku tal-Festa, semma dokument tas-sena 929 u qal: "din il-Parroċċa hi bla dubju l-eqdem wahda ddedikata lil San Ġorġ f'Bergamo, għax ef sena lu f'dan il-post li dak in-nhar kien imdawwar bis-swar, diga kien hawn Bażilika ddedikata lill-għaziz martri San Ġorġ". Is-saqaf ta' din il-Knisja, illum hu impitter b'xeni mill-martirju u l-glorja ta' San Ġorġ, xagħol ta' V. A. Orelli li sar bejn l-1781 u l-1804. Il-kwadru titulari tal-Knisja, li jirrapreżenta lil San Ġorġ fuq iż-Ziemel fi għledda mad-dragun, hu opra ta' G. Griffoni ta' l-1596. Fuq il-kampnatr għoli tal-Knisja hemm statwa ta' San Ġorġ magħmula mir-ram, għolja 4 metri, li tqiegħdet fil-post fl-1939.

**MODICA (Squallija)**

Il-Knisja ta' San Ġorġ f'Modica, fi Squallija, hi wahda mill-knejjes monumentali ta' Squallija. L-ewwel li tissewma hi Knisja

dedikata lis-Salib Imqaddes li nqerdet fit-845 u li nbriet mill-gdid fl-era Normanna, lejn tmieri is-Seklu 11. Kien f'dan iż-żmien li l-Knisja giet dedikata lil San Ġorġ. Bit-terremot ta' l-1613, il-Knisja kella hsarat kbarr tant li kwazi giet mibnija mill-gdid. L-istess għara bit-terremot ta' l-1693. Il-Knisja ta' llum hi dik mibnija lejn tmieri is-Seklu 18 u l-bidu tas-Seklu 19. It-titular tal-Knisja hu f'furmatt minn polittiku b'disa' xeni li f'sebgha minnhom jinġabru l-misteri ewlenin ta' Kristu u fit-tnejn l-oħra, fil-kantunieri ta' isfel hemm San Ġorġ u San Martin: San Ġorġ jagħti xhieda għal Kristu bil-Martirju, u San Martin, bil-Karita'. Dan il-polittiku hu attribwit lil Bernardino Niger (1573). L-istatwa ta' San Ġorġ fuq iż-Ziemel li ta' kull sena tingārr f'purrissjoni fil-Festa li ssir lil San Ġorġ, ingħatat lill-Knisja mill-Kanoniku Antonio Scifo' għall-bidu ta' l-1900. Jingħad li nħadmet f'daru minn skultur eżiljat minn pajjiżu u li sab rifiuġu fid-dar tiegħu. Fil-Knisja hemm ukoll urna tal-fidda, imzejna bi skultura mill-Isbah, li fiha jinżammu r-reliwki ta' San Ġorġ, u li tingārr ukoll fil-Purcisjoni fil-Festa ta' San Ġorġ.

Dawn huma f'it eżempji mill-hafna komunitajiet li jqimu lil San Ġorġ Martri bħala Protettur tagħhom. Il-qima lil San Ġorġ hi geġja minn żminijiet antiki, u l-figura ta' San Ġorġ kienet dejjem ispirazzjoni bla waqien ta' għledda kontra kull xorta ta' hażen. Id-dinja ta' llum hi mimbija b'suriet diversi ta' hażen li jheddu bla waqien il-hajja Nisranija. Iżda l-figura simbolika ta' San Ġorġ fi għledda kontra d-Dragun, għandha tqanqalna biex ma nibqgħux passivi quddiem dawn is-suriet diversi ta' hażen ta' żminijietna. Bħal San Ġorġ jehtieġ li nixxidu l-armi spiritwali u niggieldu u nirbuha. San Ġorġ wasal għar-rebha u sar mudell ta' għledda spiritwali kontra d-dragun tal-hażen, għax għażel il-triq iebes tal-Martirju. L-Insara li bħal San Ġorġ iridu jirbuha, jehtieġ li jimxu fit-triq li wriena San Ġorġ: il-triq taċ-ċahda li talab Kristu stess mid-dixxipli tiegħu. J'Alla San Ġorġ ikun għalina, u għal dawl kollha li jqimuh, mudell ta' ċahda li twassal għar-rebha.

**Riferenzi:**

- Montenari Pasquale: "L'Antica Cappella di S. Giorgio". Locorotondo: 1993.
- Simonetti Pino: "Il Vesuvio, S. Giorgio e la Festa". S. Giorgio a Cremano: 1998.
- Comune di Melignano: "Leggende e Curiosità". Bergamo: 1990.
- Comune di Bonate Sotto: "La Chiesa di S. Giorgio in Bonate Sotto". Bergamo 1996
- Chisotti Tomaso: "Alta Ricerca delle Radici di Dalmine" : 2 Volumi: Bergamo: 1998.
- Presente Angelo: "Treviolo: La Comunità di S. Giorgio Martire dalle origini al 2000". Ferrari Editrice: Bergamo: 1998
- Guido Colombo: "S. Giorgio al Palazzo". Guida Descrittiva: Milano 1978.
- Comune di Modica: "Chiesa Madre S. Giorgio". Modica 1960

**AD MULTOS ANNOS  
DUN ĠWANN DIMECH  
50 Sena Sacerdot**



Nhar il-Hadd 6 ta' Gunju 1999 il-Kanoniku Monsinjur Ġwann Dimech falkdar għelut il-50 sena ta' sacerdotju. Dun Ġwann kien qaddes l-ewwel quddiesa

solenni tiegħu fil-Knisja Parrokjali ta' San Ġorġ u kien xieraq li hu għazel li fi hdan il-Komunita' Nisranija Ġorġjana jirringrazzja lill-Alla għall-hamsin sena ta' hidma fost l-erwieh. F'din iċ-ċelebrazzjoni ta' radd il-hajr għamel id-diskors ta' l-okkazzjoni Mons Arcipiet Guzeppi Farrugia u hadu sehem fiha l-Kapittlu u l-Kleru tal-Bażilika, l-Assoċjazzjoni Maltja tal-Kavallieri ta' Malta (SMOM) filwaqt li l-Banda "La Stella" lagħget lill Dun Ġwann fil-Pjazza tal-Bażilika. Ha sehem ukoll il-Kor "Laudeate Pueri" taht id-direzzjoni ta' Dun Ġorġ Frendo flimkien mal-Kappella Muzikali taht id-direzzjoni tal-Prof. Mro. Joseph Vella. Wara l-Konċelebrazzjoni Solenni Mons. Dimech ippreżenta zewġ gandlieri tal-fidda lill-Komunita' Parrokjali, filwaqt li minn naha tiegħu Mons Arcipiet ippreżenta lill Mons Dimech b'rigal ta' lifkira. Kienet dehra sabieħa dak ta' dan is-sacerdot meritevoli m'owwar b'ħutu s-sacerdoti, il-familja tiegħu, il-Kavallieri lebsin l-abiti tagħhom u l-Komunita' Nisranija kolha tfahhar u trodd hajr lill Alla miegħu.



**Nifirhu lill Sr. GIOVANNA GAUCI,**

mill-Komunita' Parrokjali tagħna, li din is-sena qed tiċelebra b'radd il-hajr, il-25 Sena mill-Professjoni Reliġjuża

tagħna. Sr. Giovanna hi bint Ludoviku u Giovanna u oħt Dun Guzepp Gauci. Qabel dahlet soru mal-Fragiskani tal-Qalb ta' Gesù għamlet snin Presidenta tas-Sezzjoni Victoria taz-Z.M.N. u kienet għalliema mal-Gvern. Għamlet il-Professjoni Reliġjuża tagħna fis-16 t'April 1974 fil-Knisja tal-"Casa Madre" ta' Triq Palma. Fil-preżent hi l-Principat ta' l-Iskola tas-Sorjiet Franġiskani f'Warrawong, fl-Awstralja. Sr. Giovanna hi l-ahhar vokazzjoni reliġjuża li s-Sorjiet Franġiskani tal-Qalb ta' Gesù kellhom mill-komunita' tagħna. L-isoah awgurju li nistgħu nagħtuha u li notolbu biex jimblu aktar vokazzjonijiet reliġjużi fi hdan il-Komunita' Ġorġjana.



## META IL-FESTA LITURĠIKA TA' SAN ĠORĠ KIENET GHALL-KOMUMNITA' PARROKKJALI FESTA TA' PREĊETT

Mill-Kan. Dun Nikol Vella Apap

### IL-QEDEM TAL-FESTA

Il-festa ta' San Ġorġ, Patrun u Protettur tar-Rabat u ta' Ghawdex, hija qadima daqs kemm hija qadima l-Knisja u l-Parroċċa tiegħu mwaqqfa fuq l-ghola post fil-qalba tar-Rabat. Minn dokument misjub li l-Arkivji Sigrieti tal-Vatikan f'Ruma, irrizzulta li fl-1450 mhux inqas minn hames knejjes f'Ghawdex, fir-Rabat, kienu magħżula biex minnhom jinkisbu l-indiġenzi tal-Ġublew. Dawn kienu Beata Maria (Santa Marija Savina), San Ġakbu, San Ġorġ, Santu Wistin u San Pietru fiz-Zuntier. (1) Dan id-dokument juri li l-fuq minn 549 sena ilu fir-Rabat kienet isir il-festa ta' San Ġorġ, li ta' dan il-qaddis Martri kienet teżisti daga l-knisja.

Fil-ktieb "Il-Martiroloġju Ruman" fit-23 t'April nsibu miktub hekk bil-Latin: "Natalis Sancti Georgii Martyris, cujus illustre Martyrium inter Martyrum coronas Ecclesiae Dei veneratur." (2)

Fil-Visti Pastoral (li xi whud minnhom ippubblikat fil-ktieb tal-Festa ta' San Ġorġ maħruġ kull sena mis-Socjeta Filarmonika 'La Stella') jirrizulta kif kienet isir il-festa liturġika ta' San Ġorġ fit-23 ta' April ta' kull sena. Jixraq li xi darba jsir studju erju dwar l-evoluzzjoni tal-festa ta' San Ġorġ fil-Knisja Parrokkjali tiegħu u dwar ukoll il-festa esterna. Hemm hafna materjal li għadu ma ngabarx kollu u ippubblikat. Xi haġa minn dan il-materjal għandu minn qiegħed jikteb, imma mhux kolloxx. Għad trid isir rieraċa iktar fil-fond. Bejn is-snin 1991-96 kont għabt hafna materjal u qassamtu fi tliet volumi. Dwar il-festa ta' San Ġorġ, mużika, baned, daww bil-tazzi taz-zejt, ġigġifog u armar fil-knisja hemm hafna x'wieħed jiġbor.

F'Ghawdex tibqa' dejjem il-Parroċċa ta' San Ġorġ tar-Rabat li għebet l-ewwel statwa titolari. Din l-Istatwa artistika hija kapolavur fl-injam ta' Mastro Pietru Pawl Azzopardi. L-Istatwa saret fl-1839 wara wegħda minhabba l-marda tal-kolera li kienet bdiet tixtered fix-Xewkija fl-1837.

Għall-festi ta' barra kienet is-Socjeta' Filarmonika 'La Stella Vincitrice' li għebet l-Istatwa ta' San Ġorġ ta' Barra fl-1894

kapolavur ta' l-Istatwarju Vincenzo Cremona (1837-1922).

Mis-sena 1870 il-festa ta' San Ġorġ kienet giet trasferita mit-23 t'April għar-Raba' Hadd ta' l-Għid. Dan jidher mir-riforma tal-Kalendarju Djoċesan approvat fit-3 ta' Marzu 1870. Dwar il-mużika li kienet tiegħu sehem fil-festa ta' San Ġorġ, lejliet u nhar il-festa, kienet tingħab minn Malta il-Mużika tas-Surmast Nani. Hekk kien jgħidli Mons Fortunato Grech u hekk ukoll sibt miktub wara rieraċa li għamilt f'ġurnali lokali.

Sa l-1897 fil-purċissjoni bil-istatwa artistika u devota ta' San Ġorġ kienet tiegħu sehem il-Banda La Stella. Wara l-inkwiet fi Piazza it-Tokk li kien inqala' bejn iż-żewġ partiti tal-baned fil-purċissjoni tas-sena 1897 l-Isqof Gann Marija Camilleri, Agostinjan, nehha l-Banda 'La Stella' mill-purċissjoni. Fis-sena 1936 l-Isqof Mons Mikiel Gozi mill-ġdid reġa' ta l-permess li fil-purċissjoni ta' San Ġorġ terġa tibda ddoq il-Banda 'La Stella'. Il-festi ta' barra ta' San Ġorġ kienu qed afdati f'idejn is-Socjeta' Filarmonika 'La Stella' mill-Isqof Ghawdex Mons Pietru Pace, fi zmien meta l-prokuratur tal-Knisja Parrokkjali ta' San Ġorġ kien Dun Guzepp Marcieca.

Il-Festa ta' San Ġorġ fir-Raba' Hadd ta' l-Għid kienet giet trasferita għat-tlekt hadd ta' Luġju fl-1953 bil-kunsens ta' l-Isqof Mons Guzeppi Pace u bil-hidma ta' l-Arcipriet Mons Mikiel Cefai u tal-Kumitat tal-banda La Stella.

### IL-FESTA LITURĠIKA-FESTA TAL-PREĊETT

Fil-Vista Pastoral ta' l-Isqof David Cocco Palmier tas-sena 1685 lill-Parroċċa ta' San Ġorġ naqraw: "li l-Festa ta' San Ġorġ fit-23 ta' April isir bil-ewwel, it-tieni għasar, u quddies bil-kant immexxija mill-Kappillan ta' San Ġorġ".

Fil-Vista Pastoral ta' l-Isqof Pawlu Alpheran De Bussan lill-Knisja Parrokkjali ta' San Ġorġ fil-15 ta' Settembru 1744 naqraw: " il-festa ta' San Ġorġ kienet isir fit-23 ta' April. Id-distrett ta' San Ġorġ, jiġifieri l-parrocċanti tiegħu kienu obbligati jharsu l-preċetti belli jisimgħu l-quddies u ma

jsirx xogħol ta' l-idejn." Minn kont tal-festa ta' San Ġorġ tat-23 ta' April 1785 nafu li kienet isir huggieġa lejliet San Ġorġ, fejn għal tlekt qrietel u hatab nefqu 4 skudi u 7 tari. Għal tambur fil-purċissjoni nefqu 10 tari. Għall-mużika ta' żewġ għosrieh, quddies kantata bil-organ u dak li jonfih il-minfah ta' l-orgni, infelqu 12-il skud u 3 tari. Il-panigierku sar 'gratis', b'xejn u għall-weraq tal-harrib jew tar-rand imxerred fil-purċissjoni ntefqu skud u 5 tari. Għall-isparar il-Kap u Mastro Pawlu Grima thallas 10 skudi u 7 tari.

Qabel it-twaqqif tal-Kollegġjata fil-Bażilika ta' San Ġorġ bid-Digniet ta' l-Isqof Mons Nikol Ġ. Cauchi tat-8 ta' Diċembru 1975, fuq stedina mill-Arcipriet, lejliet u nhar il-Festa ta' San Ġorġ fil-purċissjoni kien jiffunzjona l-Kapitlu tal-Katidral. Il-purċissjoni ta' San Ġorġ kien ilha ssir pontifikali sa minn qabel Għawdex sar djoċesi għaliġ fl-1864. Fis-sena 1944 l-Isqof Mons Guzeppi Pace beda jagħmel it-Trasulazzjoni, l-Ewwel Għasar u l-quddies Pontifikali u tkompla jir sekk anke mill-Isqof Mons Nikol G. Cauchi. Il-patrijet Agostiniani, Konventwali u Kapuċċini bdew jiehdu sehem fil-purċissjoni ta' San Ġorġ sa mis-sena 1830 (3).

### Referenzi:

- Gozo and its Culture. S. Florini: "Gozo in the Late Middle Ages and early Modern Times". p.53: Edited by L. Brignolio & J. Bezzina, 1995.
- Martirologio Romano. Typis Polyglottis Vaticanus. A.D. MDCCCLVI. p.95.
- Kan. Dun Nikol Vella Apap, Tagħrif fuq San Ġorġ Migbur minn Kitebha differenti.

## DAR TAL-PARROĊĊA

Bhalma kulhadd jaf il-parroċċa tagħna bħal issa qed tagħmel xogħlijiet kbar fid-dar tal-Parroċċa fi Pjazza San Ġorġ. Din id-dar kienet ir-residenza ta' Mons Giovanni Frendo u kienet giet regalata lill-Parroċċa mis-Sur Paul M. Cassar. Dan ix-xogħol qed isir mill-imghallem Anthony Vella u meta tkun lesta ser tintuza għal attivitajiet pastorali u kulturali.

## DONAZZJONI TA' KOTBA

Gew regalati għadd kbir ta' kotba li se jkomplu jagħnu l-Biblijoteka Storika u Kontemporanja tal-Bażilika. Dan ir-riġal sar minn Fr. Charles Cini SDB li huwa c-Chairman tal-Fondazzjoni Belt Vittorja.



## Rokna tat-Tfal

Gheziez tfal,

Nisthajjilkom diġa bdejt u tghumu, mhux hekk? Is-shana ilha li bdiet. L-eżamijiet ilhom li għadew. Issa hu ż-żmien tal-mistrieħ... u tal-vaganzi. Imma issa rega' wasal iż-żmien tal-festa tal-Patrun tagħna San Ġorġ. Nahseb li lilkomn tistennewha u tixtquha sena shiha, minn mindu għaddiet is-sena l-oħra. Issa, bil-għajruna t'Alla reġgħet waslet.

X'bi hsiebkhom tagħmlu għall-festa? Tiddevertu, s'intendi? U tagħmlu tajjeb, basta tkunu moderati u ma toffundu lil hadd. Imma d-divertiment mhux kollox, tafux. Jehtieg tagħmlu l'żjed minn hekk. Qabel xejn, tridu tattendu għall-funzjonijiet li jsiru fil-Knisja, speċjalment fil-ġurnata li tkun dedikata għalikom it-tfal. Il-ġurnata u l-hin jkunu pubblikati fil-Bullettin. Segwuhom.

Tfal, San Ġorġ miet biex jiddefendi l-fidi tiegħu, fidi li hu kellu f'Gesù Kristu. Miet għall-imhabba t'Alla. Tant kien l-hobbu lil Gesù San Ġorġ, li spicča biex miet għalhi. Forsi nkun qed nitlob hafna minngħandkom jekk inhegġgħikom biex tmutu għal Gesù. Imma, tfal, biex tmutu għal Gesù, mhemmx għalfejn jaqtgħulkom raskom kif għamlu lil San Ġorġ. Biżżejjed tičcaħdu mill-pjaçiri tad-dinja. Biżżejjed tagħmlu fit tas-sagrificju. Biżżejjed thobbu lil dawk li intom tqisuhom bħala għedewwa tagħkom. Biżżejjed tobd u tagħmlu dak li jgħidulkom il-ġenituri tagħkom. Biżżejjed taqdu d-dmirijiet tagħkom sewwa, b'mod xieraq u kif immiss. Biżżejjed ma tixtequx hwejjeg ta' haddiehor.

**Il-festa t-Tajba tfal.**

Tata'

*Iż-Ziju Peppi*

## Ritratt b'Tifkira ta' Mons. Emanuel Mercieca



Dan l-aħhar, kif kien xieraq, fis-sagrestija tal-Bażilika tagħna tqiegħed ritratt ta' l-Arċipriet Mons Emanuel Mercieca xogħol fuq it-tala tal-magħruf artist Raymond Pitre'. Mons Mercieca kien ġie maħtur Arċipriet tal-Parroċċa tagħna fl-1975 u dam f'din il-kariga sa Frar 1986. Illum Mons Mercieca, Arċipriet Emeritus, għadu attiv fis-servizzi liturġiċi tal-Kollegġjata u hu d-Direttur ta' l-Ifficċju Missjunarju Djoċesan.

Raymond Pitre' li hadem dan il-kwadru tiewled fl-14 ta'

Diċembru 1940 u pitter diversi psonalitajiet kemm Maltin kif ukoll barranin. Diversi ritratti ta' Presidenti u Prim Ministri ta' Malta jinsabu fil-Palazz il-Belt Valletta u fil-Berġa ta' Kstlija. Huwa esebixxa kemm f'Malta kif ukoll barra, iddisinja hames settijiet ta' bolli ta' Malta u xoghlijiet tiegħu nsibuhom ukoll fil-Parroċċ ta' San Ġuzepp, l-Imnsida, u f'dik ta' Stella Maris f'tas-Sliema.

(Ritratt) Raymond Pitre' jagħti l-aħhar daqqiet lill-pittura ta' Mons Mercieca.

## MUŻIKA MINN GĦAWDEX FIL-KONKATIDRAL TA' SAN ĠWANN

Fl-okkażjoni taç-ċelebrazzjonijiet kulturali li saru għall-inawgurazzjoni uffiċċjali tar-restawr tal-kwadru tal-Caravaggio ta' Qtuq ir-Ras ta' San Gwann ġiet esegwita l-quddiesa Princes Martyrum, magħrufa bħala 'Mass in D', xogħol il-Prof Mro. Joseph Vella. Din il-quddiesa ġiet esegwita f'ilmkien ma' żewġ xoghlijiet korali oħra ta' Vella nhar it-Tlieta 15 ta' Ġunju 1999, waqt kunċert li fih ha sehem il-Kor Laudate Pueri tal-Bażilika tagħna u l-Orkestra Nazzjonali, diretti mill-istess kompożitur, fil-Konkatedral ta' San Gwann fil-Belt Valletta. Il-Quddiesa kienet ġiet komposta fl-1975 biex tiġl esegwita fil-Bażilika tagħna waqt il-Konċelebrazzjoni Pontifikali ta' jum il-festa. Fl-1995, b'att notarili, Mro. Vella rregala lill-Kapitlu tal-Bażilika.

Fil-kunċert li sar f'din l-okkażjoni ġew esegwiti wkoll żewġ xoghlijiet oħra ta' Mro. Vella. Dawn kienu "Sicut Cervus" (Op. 83) komposta għas-sezzjoni femminili tal-Kor Laudate Pueri u "Sequenza" (Op. 85) li ġiet esegwita mis-sopran Maria Frendo u l-alto Antionette Camilleri, it-tnejn min Għawdex u membri tal-Kor Laudate Pueri. Fil-quddiesa hadu sehem ukoll is-solista Għawdx Joseph Mercieca (tenor), u s-solisti barranin Veronica Vaschetto (sopran) u Carlos de Miranda (baritonu).

Il-kunċert kien trasness dirett mill-istazzjon tat-televiżjoni Malti u ġie segwit minn eluf kbar ta' Maltin u Għawdxin.

## MATTIA PRETI - 300 sena minn mewtu

Il-Bażilika ta' San Ġorġ kienet il-post magħżul mill-Kumitat tal-Kultura fi hdan il-Ministeru għal Għawdex biex ifakkar lill-pittur ċelebri Mattia Preti ġie f'għuluq it-300 sena minn mewtu. Din il-kommemorazzjoni saret nhar is-Sibt 15 ta' Mejju 1999. Il-pittura ta' Mattia Preti f'Għawdex hi rappreżentata biss minn żewġ kwadri stupendi li jinsabu fil-Bażilika tagħna, jiġifieri l-kwadru Titulari u l-iehor, kif nafuh aħna, il-kwadru ta' l-Erwieh. Fil-fatt f'pubblikazzjoni ta' l-Istituto Italiano di Cultura, l-Ambaxxata Taljana f'Malta inkludje dawn iż-żewġ kwadri bħala xhieda tal-preżenza ta' Preti f'Għawdex ukoll. Il-kwadru titulari tal-Bażilika tagħna sar fl-1678, filwaqt li dak ta' l-Erwieh sar fl-1688/89.



F'din il-kommemorazzjoni sar kunċert fuq l-orgni minn Mro. Dion Buhagiar, l-organista tal-Kon-Katedral ta' San Gwann fil-Belt Valletta kif ukoll diskors dwar Mattia Preti mir-Rev. Fr. Marius Zerafa O.P. (ritratt) ex-kuratur tal-Mużew Nazzjonali. Fi tmiem il-kommemorazzjoni Mons Arċipriet Ġuzeppi Farrugia għamel diskors qasir ta' radd il-hajr u ppreżenta lil Mons Lawrenz Sciberras, Chairman tal-Kumitat tal-Kultura, bi kwadru li jirrapreżenta t-titular biex jitqiegħed fl-ufficċju tal-Kunsill tal-Kultura.



## SOLISTI INTERNAZZJONALI GHALL-FESTA 1999

Ghall-ahhar festa ta' San Ġorġ ghal dan il-milenju ser jkollna fostna solisti internazzjonali li ser jiehdu sehem fil-kant litutgiku fil-Bażilika taghna.

Kull minn kellu x-xorti li jkun preżenti ghall-opra grandjuza Aida li saret b'suċċess fit-Teatru Astra baqa' milqut bis-sbuhija, qawwa u ċarezza tal-vuċi tat-Tenur Bulgaru Rumen Doikov (ritratt). Fuq stedina tad-dirigenti tal-Kor Laudate Pueri, dan il-tenur ta' fama internazzjonali ser jkun is-solist ewlieni matul il-festa kollha ta' San Ġorġ. M'ghandniex dubju, li l-kontribut ta'



dan il-tenur, flimkien ma' dak tas-sopran liriku Veronica Vascotto (mistiedna tal-benefattur tal-Bażilika Fr. Charles Cini SBD), il-baritonu Carlos de Miranda u l-baxx Luciano Martusciello, se jkompli jgholli 'l fuq il-prestigju uniku li l-festa taghna tgawdi f'Malta fil-qasam tal-muzika sagra li tigi esegwita taht id-direzzjoni tal-Prof Mro. Joseph Vella, maestro di cappella.

L-organizzaturi jixtiequ juru l-apprezzament kbir u r-ringrazzjament mill-qalb li bis-sahha taghhom setghu jigu mistiedna dawn is-solisti ta' kalibru internazzjonali. Dawn l-inizjattivi huma ghall-akbar ghorja l'Alla, l-awtur tal-pefezzjoni, u ta' g'ieh u unur ghall-komunita' parrokjali li jixhdu ghal sens raffinat ta' kultura u apprezzament ghas-sbuhija ispirati mill-imhamba lejn il-Patron ghażiż taghna San Ġorġ li jixraqlu dejjem l-ahjar.

## IL-Kor ta' ELY CATHEDRAL ghall- Festi ta' San Ġorġ



Bhala parti miċ-ċelebrazzjonijiet f'g'ieh San Ġorġ, Patron tGhawdex, ser jsiru żewġ avvenimenti ta' livell gholi. Ser ikun hawn fostna l-kor prestigġjuż tal-Katedral ta' ELY. Dan il-kor, li hu iffurmat minn 40 membru, igawdi fama internazzjonali u hu meqjus fost l-aqwa korijiet mhux biss fir-Rejnu unit imma wkoll fl-Ewropa.

Dan il-kor ser jaghti kuncert ta' muzika sagra fil-Bażilika taghna nhar is-Sibt 10 ta' Lulju 1999 fit-8.00pm u jkanta waqt il-Quddiesa Solenni Kapitulari tal-Ftuh tal-Festi l-ghada l-Hadd 11 ta' Lulju fid-9.00am. Dan il-kor se jissieheb mal-kor Laudate Pueri fil-kant polifoniku fl-Ghasar ta' l-Ewwel Jum tat-Tridu, nhar l-Erbgha 14 ta' Lulju fis-6.30pm.

Avveniment kulturali importanti iehor se jkun kuncert mid-Duo Klassiku Marcello Cenci (vjolin) u Giuseppe Scotese (pjanu), it-tnejn professuri fl-Accademia di Santa Cecilia f'Ruma. Dan il-kuncert, li se jinkludi fih uhud mill-ibah siltiet fir-repertorju klassiku-popolari se jsir nhar il-Gimgha 9 ta' Lulju fit-8.00pm fil-Bażilika.

Gie ippubblikat poster sabieh ta' San Ġorġ li tqassam lill-familji kollha waqt il-gbir li sar ghall-festi ta' gewwa. Dawk li jixtiequ kopja tieghu fuq kartonċina jistghu jiksbuha mill-Uffiċċju Parrokjali bil-prezz ta' 50ċ.

## GHAWDEX Bil-Graġja Tieghu

Il-Fondazzjoni Belt Victoria ippubblikat l-ktieb ta' l-Istorja ta' Ghawdex miktuba mill-Kan. Gann Piet Franġisk Aguis De Soldanis li kien saċerdot mill-Parroċċa. Il-Manuskritt tal-ktieb jinsab fil-Librerija tal-Belt Valletta u Dun Gużep Farrugia Gioioso saċerdot studjuż li hafna minnha ghadna nafuh kien intraducieh ghal Malti minn kopja tieghu li tinsab fil-Librerija Pubblika f'Ghawdex. De Soldanis twieled ir-Rabat Ghawdex fil-31 ta' Ottubru 1712 u miet fil-Belt Valletta fit-30 ta' Jannar 1770. L-isem proprju tal-manuskritt huwa "Il Gozo Antico e Moderno Sacro e Profano". Il-traduzzjoni ta' Mons Farrugia kienet pubblikata f'żewġ volumi bit-titolu "Ghawdex bil-Graġja Tieghu". L-ewwel volum hareġ fl-1936 u t-tieni wiehed wara l-Gwerra fl-1953. Illum dawn iż-żewġ volumi huma 'out of print'

L-edizzjoni li ippubblikat il-Fondazzjoni Belt Victoria ser tkun jew ta' żewġ volumi de luxe bil-prezz ta' Lm15 u edizzjoni paper back f'volum wiehed bil-prezz ta' Lm8. Iż-żewġ edizzjonijiet tal-ktieb ġew stampati fl-Italja bil-hidma ta'

Dun Charles Cini SDB li hu c-Chairman tal-Fondazzjoni.

Dawk interessati li jkollhom kopja ta' din l-istorja t'Ghawdex jistghu jktbu lil Fondazzjoni Belt Victoria, 39, Pjazza San Ġorġ, Victoria, Ghawdex jew iċemplu 55 63 77 (Fax: 55 69 81).

